



Protection visa

Veisautaki na veivosaki me baleta na **Protection visas**

Na Protection visa (subclass 866) e baleti ira era isenivalu dina ka ririkotaki ni ra na laki sotava na itovo kaukauwa se vakatotoganitaki e na nodra vanua dina.

Sa vakarautaka tiko na Matanitu o Ositerelia **na ivakasala vakalawa sega ni saumi** me baleti ira na lewenivanua era vakasamataka me ra kerea e dua na Protection visa. Na ivakasala ogo ena vukei ira na via kerekere tiko me ra kila kevaka e rawa ni ra rawata na visa, ka vakalailaitaka na ririko ni ra vakayagataka e dua na daunivakasala ni curuvanua sega ni rejisita ka solia tiko na ivakasala cala.

Na tikidua ogo e tu kina na itukutuku e dodonu me ra kila o ira era nanuma me ra kere Protection visa kei na so na kena itukutuku matai lalai.

Na cava na itukutuku dina?



Na Protection visa e baleti ira era **isenivalu dina**. E sega ni baleti ira na lewenivanua era via tiko vakadede e Ositerelia me ra cakacaka



Na solia na itukutuku lasu ena ivola kerekere ni. Protection visa e rawa ni kauti keda ki na **vale ni veivesu kei na tofogi bibi**



Kevaka e sega ni vakadonui na nomu ivola kerekere ni Protection visa, e rawa ni dredre vei iko kei na nomu matavuvale mo dou **lesu tale mai ki Ositerelia**



E sivia na 85% na levu ni ivola kerekere ni Protection visa e sega ni vakadonui.



E levu sara ga na ivola kerekere ni Protection visa mai na Pasifika kei Timor Leste era sega ni vakadonui. E levu na veivanua e na veimatanitu ogo, e sivia ni **90%** vei ira na ivola kerekere e sa laurai oti e na 2023 – 2024 **nira sega ni sotava na veika e gadrevi ka ra sa sega ni vakadonui**



Kakua ni vakatara e dua me kere Protection visa e na vukumu kevaka e sega ni matata vei iko na cava o kerea tiko kei na itukutuku e soli e na ivola kerekere



E dodonu mo vakadeitaka ni veitukutuku kece e na nomu ivola kerekere e dina, dina ga ni vakalewena tale e dua e na vukumu.

Na kena rawa ni vakadonui

Na Protection visa e baleti ira na lewenivanua (se na nodra lewe ni matavuvale) **e yavutaki vakavinaka na nodra rerevaka nira na sotava na itovo kaukauwa** kevaka era lesu tale ki na nodra itikitiko se e rawa dina ni ra na vakatotogani ka yavutaki e na vuku ni:

- mata tamata e wili kina
- na nona vakabauta vakalotu
- na vanua e cavutu mai kina
- na nona lewe ni dua na i soqosoqo se
- na nona vakabauta vakapolitiki

Na itutuku cala

E levu na itukutuku lasu me baleta na Protection visas e soli vei ira na lewenivanua era vakaitikitiko e Ositerelia kei na veivanua tani, ka na rawa ni bibi na kena revurevu vei ira era kere Protection visa kei ira na nodra matavuvale. Na Protection visa e baleti ira era isenivalu dina. **E sega ni baleti** ira na lewenivanua era via tiko vakadede e Ositerelia me ra cakacaka.

E levu na Protection visa vou e vakatulewataki e na voleka ni **vaka 8 taki na kena totolo** ke vakatauvatani kei na veiyabaki sa oti.

Soli ni itukutuku lasu se veivakacalai.

E bibi me matata ni kevaka o solia na ivola vakailasu se itukutuku lasu se veivakacalai kei na nomu vola kerekere ni Protection visa, e rawa ni tau **e dua na tofogi levu ka vesu me yacova e 10 na yabaki.**

Kevaka e sega ni vakadonui na Protection visa

Kevaka e sega ni vakadonui na nomu kerea na Protection visa ka sega ni tiko e dua na nomu visa e kaukauwa, **e dodonu mo sa biuti Ositerelia**. Kevaka e sega ni dua na nomu visa e se kaukauwa **e na rawa mo vesu ka kau tani** mai Ositerelia mai vei iratou na **Australian Border Force** (Tabana ka dau taqomaka na iyalayala ni vanua o Ositerelia).



Protection visa

Veisautaka na veitalanoa me baleta na Protection visas

Kakua ni kere Protection visa ni bera ni ko vakaqara taumada [na ivakasala sega ni saumi](#) mai vua e dua e vakadonui vakalawa me kenadau e na veika me baleti ira na isenivalu se curuvana



Veika mo nanuma

- Raica [na ivakasala vakalawa sega ni saumi](#) mai veiira na kena dau vakalawa e na veika me baleti ira na isenivalu kei na curuvana e na nomu state se territory.
- Kila tale **eso na itukutuku** me baleta na Protection visas lako ki na homeaffairs.gov.au/protection
- Vakasaqara e dua na **itini ni curuvana e rejisita** me rawa ni soli vei iko na ivakasala e yavutaki vakalawa e na nomu sikova na [Office of the Migration Agents Registration Authority \(OMARA\)](#)
- Taqomaki iko kei na nomu community. **Ripotetaki ira na dauvakasala tiko e na curuvana era sega ni rejisita** ka sega ni ko kilai ki na [Australia's Border Watch](#)
- Vakasaqara de tu **eso na visa e ganiti iko**, sikova [na Visa Finder webpage](#) e na Home Affairs website

Na revurevu ke sega ni vakadonui na kerekere

Ke sega ni vakadonui na kere Protection visa e Ositerelia ena maroroi tu na itukutuku oqo e na **nomu ivola tukutuku ni curuvana**, ka na rawa ni vakadredretaka na nomu gade mai ki Ositerelia kei nomu matavuvale e na gauna mai muri. E na rawa talega ni na tara na nomu kere visa mo laki sikova na veivana e vuravura e na gauna mai muri, vakatau ki na mataqali visa o kerea tiko. E na sega ni vakatarai vei iko mo kerea e so tale na mataqali visa e na gauna o tiko kina e Ositerelia.

Na itini ni Curuvana

E Ositerelia o ira na itini ni Curuvana e dodonu me rejisita e na [Office of the Migration Agents Registration Authority \(OMARA\)](#). E rawa mo sikova na website **ka vakaqara e dua na itini e rejisita**.

E **tabu vakalawa** vua e dua me lavaka e dua na kena isau kevaka e solia na ivakasala me baleta na curuvana vakavo ke itini ni curuvana e rejisita se kenadau e na veika vakalawa e Ositerelia. Na saumi ira era itini ni curuvana se era kenadau e na veika vakalawa e Ositerelia era sega ni rejisita e rawa ni vakavuna mo vakamura na itukutuku cala **ka na vakaleqa na nomu gagadre mo tiko e Ositerelia**.

O ira na dauvakasala e na curuvana era sega ni rejisita, era dau kaburaka na nodra vei qaravi ena social media kei na online chat groups. E na so na gauna era dau tukuna vei ira na kerekere me ra solia na itukutuku lasu se veivakacalai se solia na ivola tabaki lasu ena gauna era kerea tiko kina na Protection visa ka so era lavaka **me ra saumi e na ilavo levu** e na ivakasala cala oqo.

Kevaka e dua e tovolea me solia vei iko **e dua na ivakasala ni curuvana e cala vakalawa**, o rawa ni tukuna vei keitou e na [Border Watch Online Report](#) (Na itukutuku tabaki e na komputa mai vei ira era taqomaka na iyalayala ni Vanua). E sega ni namaki mo tukuna na yacamu.

Na nodra iTavi na communities

O ira na communities era tiko e Ositerelia e bibi na nodra itavi **e na kena tarovi na dewa ni itukutuku lasu** vei ira era gadreva na Protection visa, oka kina na kena tukuni veiira era gadreva na **Protection visa ni oqo e sega ni visa ni cakacaka**.

O ira na communities era rawa ni vukea na kena vakatetei na itukutuku me baleta **na veika me ririkotaki ke soli na itukutuku lasu se itukutuku veivakacalai** e na ivola kerekere ni Protection visa, kei na nodra vakayagataki na dausoli vakasala e na curuvana era sega ni rejisita.

Kevaka e dua e kerea tiko na Protection visa ka kerei iko mo vola e dua na nona ivola ni veitokoni, mo cakava ga oqo kevaka e **isenivalu dina** ka ririkotaki ni na sotava na itovo kaukauwa se ena rawa ni vakatotogani kevaka e lesu tale ki na nona itikitiko.

Vakauqeti koya me raica [na ivakasala vakalawa sega ni saumi](#) mai veiira na kena dau vakalawa e na veika me baleti ira na isenivalu kei na curuvana e na nomu state se territory.

Sikova na homeaffairs.gov.au/protection mo kunea eso tale na itukutuku



Australian Government